

shri mEdhA (mEdhO, jnAna) dakShiNAmUrty SahasranAma stOtram  
श्री मेधा (मेधो, ज्ञान) दिक्षणामूर्ति सहस्रनाम स्तोत्रम्  
శ్రీ మేధా దక్షిణామూర్తి సహస్రనామ స్తోత్రమ్



ఓం నమో భగవతే దక్షిణామూర్తయే మహ్యం మేధాం ప్రజ్ఞాం ప్రయచ్ఛ స్వాహాః  
స్పటిక రజతవర్ణం మౌక్తికీం అక్షమాలామ్  
అమృత కలశ విద్యాజ్ఞానముద్రాః కరాభ్యైః  
దధత మురగదక్షం చంద్రచూడం త్రినేత్రం  
విద్యత వివిధభూషం దక్షిణామూర్తి మీడే

అస్యశ్రీ మేధా దక్షిణామూర్తి సహస్రనామ స్తోత్రస్య,

బ్రహ్మ ఋషిః. గాయత్రీ ఛందః, దక్షిణామూర్తిః దేవతా, ఓం బీజమ్, స్వాహా శక్తి, నమః కీలమ్,

మేధా దక్షిణామూర్తి ప్రసాద సిద్ధ్యర్థే జపే వినియోగః, హ్రం ఇత్యాదినా అంగన్యాసః

హరిః ఓమ్

1. సిద్ధితోయనిధేర్మధ్యే రత్నగ్రీవే మనోరమే  
కదంబవనికామధ్యే శ్రీమద్వటతరోరథః
2. ఆసీనమాద్యం పురుషమాది మధ్యాంతవర్జితమ్  
శుద్ధస్ఫటిక గోక్షీరశరత్పూర్ణేందు శేఖరమ్
3. దక్షిణే చాక్షమాలాం చ వహ్నిం వై వామహస్తకే  
జటామండల సంలగ్న శీతాంసుకరమండితమ్
4. నాగహారధరం చారుకంకణైః కటిసూత్రకైః  
విరాజమానవృషభం వ్యాఘ్రచర్మాంబురావృతమ్
5. చింతామణిమహాబృందైః కల్పకైః కామదేనుభిః  
చతుష్పష్టికళావిద్యామూర్తిభిః శ్రుతిమస్తకైః
6. రత్నసింహాసనే సాధుద్వీపి చర్మసమాయుతమ్  
తత్రాష్టదళపద్మస్య కర్ణికాయాం సుశోభనే
7. వీరాసనే సమాసీనం లంబదక్షపదాంబుజమ్  
జ్ఞానముద్రాం పుస్తకం చ వరాభితిధరం హరమ్
8. పాదమూల సమాక్రాంత మహాపస్మారవైభవమ్  
రుద్రామాలాభరణ భూషితం భూతిభాసురమ్
9. గజచర్మోత్తరీయం చ మందస్మిత ముఖాంబుజమ్  
సిద్ధబృందైర్యోగిబృందైర్ముని బృందైర్నిషేవితమ్
10. ఆరాధ్యమానవృషభం అగ్నీందు రవిలోచనమ్  
పూరయంతం కృపాదృష్ట్యా పుమర్థానాశితే జనే

రాజ గోపాల్ శిష్టా

rAja gOpAl sishTlA

ఏవం విభావయేదీశం సర్వవిద్యాకళానిధిమ్

లం ఇత్యాదినా పంచోపచారాః

1. దేవదేవో మహాదేవో దేవానామపి దేశికః  
దక్షిణామూర్తిరీశానో దయాపూరిత దిబ్బుఖః
2. కైలాస శిఖరోత్తుంగ కమనీయ నిజాకృతిః  
వటద్రుమ తటీ దివ్య కనకాసన సంస్థితః
3. కటీతటపటీభూత కరిచర్మోజ్జ్వలాకృతిః  
పాటీరాపాండురాకార పరిపూర్ణ సుధాధిపః
4. జపాకోటీర ఘటిత సుధాకర సుధాప్లుతః  
పశ్యల్లలాట సుభగసుందరభ్రూవిలాసవాన్
5. కటాక్ష సరణీ నిర్యత్కరుణాపూర్ణ లోచనః  
కర్ణాలోల తటిద్వర్ణ కుణ్డలోజ్జ్వల గండభూః
6. తిలప్రసూన సంకాశ నాసికాపుట భాసురః  
మందస్మిత స్ఫురన్ముగ్ధ మహనీయ ముఖాంబుజః
7. కుందకుడ్మల సంస్పర్ధి దంతపంక్తి విరాజితః  
సిందూరారుణ సుస్నిగ్ధకోమలాధర పల్లవః
8. శంఖాటోపగలద్ధివ్యగళ వైభవమంజులః  
కరకందళిత జ్ఞానముద్రా రుద్రాక్షమాలికః
9. అన్యహస్తతలన్యస్త వీణాపుస్తోల్లసద్వపుః  
విశాలరుచిరోరస్కవలిమత్పల్లవోదరః
10. బృహత్కటినితంబాఢ్యః పీవరోరుద్వయాన్వితః  
జంఘావిజిత తూణీరస్తుంగ గుల్ఫయుగోజ్జ్వలః
11. మృదుపాటల పాదాబ్జశ్చంద్రాభనఖదీధితిః  
అపసవ్యోరువిన్యస్త సవ్యపాదసరోరుహః

12. ఘోరాపస్కార నిక్షిప్త ధీరదాపదాంబుజః  
సనకాదిమునిధ్యేయః సర్వాభరణభూషితః
13. దివ్యచందనలిప్తాంగశ్చారుహాసపరిష్కృతః  
కర్పూరధవళాకారః కందర్పశతసుందరః
14. కాత్యాయనీ ప్రేమనిధిః కరుణారసవారిధిః  
కామితార్థప్రదః శ్రీమత్కమలావల్లభ ప్రിയః
15. కటాక్షితాత్మవిఘ్నానః కైవల్యానందకందలః  
మందహాససమానేందుః చిన్నాజ్ఞానతమస్తతిః
16. సంసారానల సంతప్తజనతామృతసాగరః  
గంభీరహృదయాంభోజనభోమణి నిభాకృతిః
17. నిశాకరకరాకార వశీకృత జగత్తయః  
తాపసారాధ్యపాదాబ్జస్తరుణానంద విగ్రహః
18. భూతిభూషిత సర్వాంగో భూతాధిపతిరీశ్వరః  
వదనేందు స్మితజ్యోత్స్నా నిలీనత్రిపురాకృతిః
19. తాపత్రయతమోభానుః పాపారణ్యదవానలః  
సంసారసాగరోద్ధర్తా హంసార్ద్రోపాస్యవిగ్రహః
20. లలాటహుతభుగ్దగ్ధ మనోభవశుభాకృతిః  
తుచ్ఛీకృత జగజ్జాలస్తుషార కరశీతలః
21. అస్తంగతసమస్తేచ్ఛో నిస్తులానందమంధరః  
ధీరోదాత్త గుణాధార ఉదారవరవైభవః
22. అపారకరుణామూర్తిః అజ్ఞానధ్వాంత భాస్కరః  
భక్తమానసహంసాగ్ర్యభవామయభిషక్తమః
23. యోగీంద్రపూజ్యపాదాబ్జో యోగపట్టోల్లసత్కటిః  
శుద్ధస్ఫటికసంకాశో బద్ధపన్నగభూషణః

24. నానామునిసమాకీర్ణో నాసాగ్రన్యస్తలోచనః  
వేదమూర్ధైకసంవేద్యో నాదధ్యాన పరాయణః
25. ధరాధరేందురానంద సందోహ రససాగరః  
ద్వైతబృందవిమోహాన్ధ్యపరాకృతదృగద్భుతః
26. ప్రత్యగాత్మా పరంజ్యోతిః పురాణః పరమేశ్వరః  
ప్రపంచోపశమః ప్రాజ్ఞ పుణ్యకీర్తిః పురాతనః
27. సర్వాధిష్ఠాన సన్మాత్రస్వాత్మబంధహరో హరః  
సర్వప్రేమనిజాహాసః సర్వానుగ్రహకృత్ శివః
28. సర్వేంద్రియ గుణాభాసః సర్వభూత గుణాశ్రయః  
సచ్చిదానంద పూర్ణాత్మా స్వే మహిమ్నీ ప్రతిష్ఠితః
29. సర్వభూతాంతరః సాక్షీ సర్వజ్ఞః సర్వకామదః  
సనకాదిమహాయోగి సమారాధితపాదుకః
30. ఆదిదేవో దయాసింధుః శిక్షితాసురవిగ్రహః  
యక్షకిన్నరగంధర్వస్తూయమానాత్మవైభవః
31. బ్రహ్మాదిదేవవినుతో యోగమాయానియోజకః  
శివయోగీ శివానందః శివభక్త సముద్ధరః
32. వేదాంతసారసందోహః సర్వసత్త్వావలంబనః  
వటమూలాశ్రయో వాగ్మీ మాన్యో మలయజప్రియః
33. సుశీలో వాంఛితార్థజ్ఞః ప్రసన్నవదనేక్షణః  
నృత్తగీతకళాభిజ్ఞః కర్మవిత్ కర్మమోచకః
34. కర్మసాక్షీ కర్మమయః కర్మణాం చ ఫలప్రదః  
జ్ఞానదాతా సదాచారః సర్వోపద్రవమోచకః
35. అనాథనాథో భగవానాశ్రితామరపాదపః  
వరప్రదః ప్రకాశాత్మా సర్వభూతహితే రతః



36. వ్యాఘ్రచర్మాసనాసీన ఆదికర్తా మహేశ్వరః  
సువిక్రమః సర్వగతో విశిష్ట జనవత్సలః
37. చింతాశోక ప్రశమనో జగదానంద కారకః  
రశ్మిమాన్ భువనేశశ్చ దేవాసుర సుపూజితః
38. మృత్యుంజయో వ్యోమకేశః షట్త్రింశత్తత్త్వ సంగ్రహః  
అజ్ఞాతసంభవో భిక్షురద్వితీయో దిగంబరః
39. సమస్తదేవతామూర్తిః సోమసూర్యాగ్నిలోచనః  
సర్వసామ్రాజ్య నిపుణో ధర్మమార్గ ప్రవర్తకః
40. విశ్వాధికః పశుపతిః పశుపాశ విమోచకః  
అష్టమూర్తిర్దీప్తమూర్తిః నామోచ్ఛారణముక్తిదః
41. సహస్ర్రాదిత్య సంకాశః సదా షోడశవార్షికః  
దివ్యకేళీసమాయుక్తో దివ్యమాల్యాంబరావృతః
42. అనర్థరత్న సంపూర్ణో మల్లికా కుసుమప్రియః  
తప్తచామీకరాకారో జితదావానలాకృతిః
43. నిరంజనో నిర్వికారో నిజావాసో నిరాకృతిః  
జగద్గురుర్జగత్కర్తా జగదీశో జగత్పతిః
44. కామహంతా కామమూర్తిః కల్యాణవృషవాహనః  
గంగాధరో మహాదేవో దీనబంధ విమోచకః
45. ధూర్జటిః ఖణ్డపరశుః సద్గుణో గిరిజాసఖః  
అవ్యయో భూతసేనేశః పాపజ్ఞ పుణ్యదాయకః
46. ఉపదేష్టా దృఢప్రజ్ఞో రుద్రో రోగవినాశనః  
నిత్యానందో నిరాధారో హరో దేవశిఖామణిః
47. ప్రణతార్తిహరః సోమః సాంద్రానందో మహామతిః  
ఆశ్చర్యవైభవో దేవః సంసారార్ణవతారకః

48. యజ్ఞేనో రాజరాజేనో భస్మరుద్రాక్షలాంఛనః  
అనంతస్తారకః స్థాణుః సర్వవిద్యేశ్వరో హరిః
49. విశ్వరూపో విరూపాక్షః ప్రభుః పరిబృడో దృఢః  
భవ్యో జితారిషద్వర్గో మహోదారో విషాశనః
50. సుకీర్తిరాదిపురుషో జరామరణవర్జితః  
ప్రమాణభూతో దుర్జ్ఞేయః పుణ్యః పరపురంజయః
51. గుణాకారో గుణశ్రేష్ఠః సచ్చిదానందవిగ్రహః  
సుఖదః కారణం కర్తా భవబంధ విమోచకః
52. అనిర్విణ్ణో గుణగ్రాహీ నిష్కలంకః కలంకహా  
పురుషః శాశ్వతో యోగీ వ్యక్తావ్యక్తః సనాతనః
53. చరాచరాత్మా సూక్ష్మాత్మా విశ్వకర్మా తమోఽపహృత్  
భుజంగ భూషణో భర్గస్తరుణః కరుణాలయః
54. అణిమాదిగుణోపేతో లోకవశ్యవిధాయకః  
యోగపట్టధరో ముక్తో ముక్తానాం పరమా గతిః
55. గురురూపధరః శ్రీమత్పరమానందసాగరః  
సహస్రబాహుః సర్వేశః సహస్రావయవాన్వితః
56. సహస్రమూర్ధా సర్వాత్మా సహస్రాక్షం సహస్రపాత్  
నిరాభాసః సూక్ష్మతనుర్బుధి జ్ఞాతః పరాత్పరః
57. సర్వాత్మగః సర్వసాక్షీ నిః సంగో నిరుపద్రవః  
నిష్కలః సకలాధ్యక్షశ్చిన్మయస్తమసః పరః
58. జ్ఞానవైరాగ్యసంపన్నో యోగానందమయః శివః  
శాశ్వతైశ్వర్యసంపూర్ణో మహాయోగీశ్వరేశ్వరః
59. సహస్రశక్తిసంయుక్తః పుణ్యకాయో దురాసదః  
తారకబ్రహ్మ సంపూర్ణస్తపస్విజనసంవృతః

60. విధీంద్రామరసంపూజ్యో జ్యోతిషాం జ్యోతిరుత్తమః  
నిరక్షరో నిరాలంబ స్వాత్మారామో వికర్తనః
61. నిరవద్యో నిరాతంకో భీమో భీమపరాక్రమః  
వీరభద్రః పురారాతిర్జలంధర శిరోహరః
62. అంధకాసుర సంహర్తా భగనేత్రభిదద్భుతః  
విశ్వగ్రాసో అధర్మశత్రుర్బ్రహ్మజ్ఞానైకమంధరః
63. అగ్రేసరస్తీర్థభూతః సితభస్మావకుణ్ఠనః  
అకుణ్ఠమేధాః శ్రీకణ్ఠో వైకుణ్ఠ పరమప్రియః
64. లలాటోజ్జ్వల నేత్రాబ్జస్తుషారకర శేఖరః  
గజాసుర శిరశ్చేత్తా గంగోద్భాసితమూర్ధజః
65. కల్యాణాచలకోదండః కమలాపతి సాయకః  
వారాంశేవధితూణీరః సరోజాసన సారథిః
66. త్రయీతురంగసంక్రాంతో వాసుకిజ్యోవిరాజితః  
రవీందుం చరణాచారి ధరారథ విరాజితః
67. త్రయ్యంతప్రగ్రహోదారచారుఘంఠారవోజ్జ్వలః  
ఉత్తానపర్వలోమాఢ్యో లీలావిజిత మన్మథః
68. జాతుప్రపన్నజనతాజీవనోపాయనోత్సుకః  
సంసారార్ణవనిర్మగ్నసముద్ధరణపండితః
69. మదద్విరదధిక్కారిగతిమంజుల వైభవః  
మత్తకోకిల మాధుర్యరస నిర్భరగీర్గణః
70. కైవల్యోదధి కల్లోల లీలాతాండవ పండితః  
విష్ణుర్జిష్ణుర్వాసుదేవః ప్రభవిష్ణుః పురాతనః
71. వర్ధిష్ణుర్వరదో వైద్యో హరిర్నారాయణో అచ్యుతః  
అజ్ఞాన వనదావాగ్నిః ప్రజ్ఞాప్రాసాద భూపతిః



72. సర్పభూషిత సర్వాంగః కర్పూరోజ్జ్వలితా కృతిః  
అనాదిమధ్యనిధనో గిరీశో గిరిజాపతిః
73. వీతరాగో వినీతాత్మా తపస్వీ భూతభావనః  
దేవాసురగురుధ్యేయో దేవాసురనమస్కృతః
74. దేవాదిదేవో దేవర్షిర్దేవాసుర వరప్రదః  
సర్వదేవమయోఽచింత్యో దేవాత్మా చాత్మసంభవః
75. నిర్లేపో నిష్ప్రపంచాత్మా నిర్విఘ్నో విఘ్ననాశకః  
ఏకజ్యోతిర్నిరాతంకో వ్యాప్తమూర్తిరనాకులః
76. నిరవద్యపదోపాధిర్విద్యారాశిరనుత్తమః  
నిత్యానందః సురాధ్యక్షో నిఃసంకల్పో నిరంజనః
77. నిష్కలంకో నిరాకారో నిష్ప్రపంచో నిరామయః  
విద్యాధరో వియత్యేశో మార్కండేయ వరప్రదః
78. భైరవో భైరవీనాథః కామదః కమలాసనః  
వేదవేద్యః సురానందో లసజ్జ్యోతిః ప్రభాకరః
79. చూడామణిః సురాధీశో యజ్ఞగేయో హరిప్రియః  
నిర్లేపో నీతిమాన్ సూత్రీ శ్రీహాలాహల సుందరః
80. ధర్మదక్షో మహారాజఃకిరీటీ వందితో గుహః  
మాధవో యామినీనాథః శంబరః శబరీప్రియః
81. సంగీతవేత్తా లోకజ్ఞః శాంతః కలశసంభవః  
బ్రహ్మణ్యో వరదో నిత్యః శూలీ గురువరో హరః
82. మార్తాండః పుండరీకాక్షో లోకనాయక విక్రమః  
ముకుందార్చ్యో వైద్యనాథః పురందర వరప్రదః
83. భాషావిహీనో భాషాజ్ఞో విఘ్నో విఘ్ననాశనః  
కిన్నరేశో బృహద్భానుః శ్రీనివాసః కపాలభృత్

84. విజయో భూతభావజ్ఞో భీమసేనో దివాకరః  
బిల్వప్రియో వసిష్ఠేశః సర్వమార్గ ప్రవర్తకః
85. ఓషధీశో వామదేవో గోవిందో నీలలోహితః  
షడర్థనయనః శ్రీమన్మహాదేవో వృషధ్వజః
86. కర్పూరదీపికాలోలః కర్పూరరసచర్చితః  
అవ్యాజకరుణామూర్తిస్త్యాగరాజః క్షపాకరః
87. ఆశ్చర్యవిగ్రహః సూమః సిద్ధేశః స్వర్ణభైరవః  
దేవరాజః కృపాసింధురద్వయోఽ అమిత విక్రమః
88. నిర్భేదో నిత్యసత్వస్థో నిర్వోగక్షేమ ఆత్మవాన్  
నిరపాయో నిరాసంగో నిఃశబ్దో నిరుపాధికః
89. భవః సర్వేశ్వరః స్వామీ భవభీతివిభంజనః  
దారిద్ర్యతృణకూటాగ్నిర్దారితాసురసంతతిః
90. ముక్తిదో ముదితోఽకుబ్జో ధార్మికో భక్తవత్సలః  
అభ్యాసాతిశయజ్ఞేయస్చంద్రమౌళిః కళాధరః
91. మహాబలో మహావీర్యో విభుః శ్రీశః శుభప్రదః  
సిద్ధః పురాణపురుషో రణమండల భైరవః
92. సద్యోజాతో వటారణ్యవాసీ పురుషవల్లభః  
హరికేశో మహాత్రాతా నీలగ్రీవస్సుమంగళః
93. హిరణ్యబాహుస్తీక్ణాంశుః కామేశః సోమవిగ్రహః  
సర్వాత్మా సర్వకర్తా చ తాండవో ముండమాలికః
94. అగ్రగణ్యః సుగంభీరో దేశికో వైదికోత్తమః  
ప్రసన్నదేవో వాగీశశ్చింతాతిమిర భాస్కరః
95. గౌరీపతిస్తుంగమౌళిర్మఖరాజో మహాకవిః  
శ్రీధరః సర్వసిద్ధేశో విశ్వనాథో దయానిధిః

96. అంతర్ముఖో బహిర్ద్భుష్టిః సిద్ధవేష మనోహరః  
కృత్తివాసాః కృపాసింధుర్మంత్రసిద్ధో మతిప్రదః
97. మహోత్కృష్టః పుణ్యకరో జగత్సాక్షీ సదాశివః  
మహాక్రతుర్మహాయజ్ఞా విశ్వకర్మా తపోనిధిః
98. ఛందోమయో మహాజ్ఞానీ సర్వజ్ఞో దేవవన్దితః  
సార్వభౌమస్సదానందః కరుణామృతవారిధిః
99. కాలకాలః కలిధ్వంసీ జరామరణ నాశకః  
శితకంఠశ్చిదానందో యోగినీ గణసేవితః
100. చండీఈశః శుకసంవేద్యః పుణ్యశ్లోకో దివస్పతిః  
స్థాయీ సకలతత్త్వాత్మా సదాసేవక వర్ధనః
101. రోహితాశ్వః క్షమారూపీ తప్తచామీకరప్రభః  
త్రియంబకో వరరుచిర్దేవదేవశ్చతుర్భుజః
102. విశ్వంభరో విచిత్రాంగో విధాతా పురశాసనః  
సుబ్రహ్మణ్యో జగత్స్వామీ రోహితాక్షః శివోత్తమః
103. నక్షత్రమాలాభరణో మఘవాన్ అఘనాసనః  
విధికర్తా విధానజ్ఞః ప్రధానపురుషేశ్వరః
104. చింతామణిః సురగురుర్ద్యేయో నీరాజన ప్రియః  
గోవిందో రాజరాజేశో బహుపుష్పార్చన ప్రియః
105. సర్వానందో దయారూపీ శైలజాసుమనోహరః  
సువిక్రమః సర్వగతో హేతుసాధన వర్జితః
106. వృషాంకో రమణీయాంగః సదంఘ్రిః సామపారగః  
మంత్రాత్మా కోటికందర్ప సౌందర్యరస వారిధిః
107. యజ్ఞేశో యజ్ఞపురుషః సృష్టిస్థిత్యంత కారణమ్  
పరహంసైక జిజ్ఞాస్యః స్వప్రకాశ స్వరూపవాన్

108. మునిమృగ్యో దేవమృగ్యో మృగహస్తో మృగేశ్వరః  
మృగేంద్ర చర్మవసనో నరసింహ నిపాతనః
109. మునివంద్యో మునిశ్రేష్ఠో మునిబృంద నిషేవితః  
దుష్టమృత్యురదుష్టేహో మృత్యుహా మృత్యుపూజితః
110. అవ్యక్తోఽముఞ్జ జన్మాదికోటికోటి సుపూజితః  
లింగమూర్తిరలింగాత్మా లింగాత్మా లింగవిగ్రహః
111. యజుర్మూర్తిః సామమూర్తిర్మఞ్జుర్మూర్తి వర్జితః  
విశ్వేశో గజచర్మైకచేలాంచిత కటీతటః
112. పావనాంతేవసద్యోగి జనసార్థ సుధాకరః  
అనంత సోమసూర్యాగ్నిమండల ప్రతిమప్రభః
113. చింతాశోక ప్రశమనః సర్వవిద్యా విశారదః  
భక్తవిజ్ఞాప్తి సంధాతా కర్తా గిరివరాకృతిః
114. జ్ఞానప్రదో మనోవాసః క్షేమ్యో మోహవినాశనః  
సురోత్తమశ్చిత్రభానుః సదావైభవ తత్పరః
115. సుహృదగ్రేసరః సిద్ధజ్ఞానముద్రో గణాధిపః  
ఆగమశ్చర్మవసనో వాంఛితార్థ ఫలప్రదః
116. అంతర్హితోఽసమానశ్చ దేవసింహాసనాధిపః  
వివాదహంతా సర్వాత్మా కాలః కాలవివర్జితః
117. విశ్వాతీతో విశ్వకర్తా విశ్వేశో విశ్వకారణమ్  
యోగిధ్యేయో యోగనిష్ఠో యోగాత్మా యుగవిత্তమః
118. ఓంకారరూపో భగవాన్ బిందునాదమయః శివః  
చతుర్ముఖాది సంస్తుత్యశ్చతుర్వర్గఫలప్రదః
119. సహ్యచలగుహావాసీ సాక్షాన్మోక్షరసామృతః  
దక్షాధ్వరసముచ్ఛేత్తా పక్షపాత వివర్జితః

120. ఓంకారవాచకః శంభుః శంకరః శశిశీతలః  
పంకజాసన సంసేవ్యః కింకరామర వత్సలః
121. నతదౌర్భాగ్యతూలాగ్నిఃకృతకౌతుక మంగళః  
త్రిలోకమోహనః శ్రీమత్త్రిపుణ్ణాంకిత మస్తకః
122. క్రౌంచారిజనకః శ్రీమద్గణనాథ సుతాన్వితః  
అద్భుతానంతవరదోఽపరిచ్ఛినాత్మ వైభవః
123. ఇష్టాపూర్తప్రియః శర్వ ఏకవీరః ప్రియంవదః  
ఊహాపోహ వినిర్ముక్త ఓంకారేశ్వర పూజితః
124. రుద్రాక్షవక్షా రుద్రాక్షరూపో రుద్రాక్షపక్షకః  
భుజగేంద్ర లసత్కంఠో భుజంగాభరణప్రియః
125. కల్యాణరూపః కల్యాణః కల్యాణగుణ సంశ్రయః  
సుందరభ్రూః సునయనః సులలాటః సుకంధరః
126. విద్వజ్జనాశ్రయో విద్వజ్జనస్తవ్యపరాక్రమః  
వినీతవత్సలో నీతిస్వరూపో నీతిసంశ్రయః
127. అతిరాగీ వీతరాగీ రాగహేతుర్విరాగవిత్  
రాగహా రాగశమనో రాగదో రాగిరాగవిత్
128. మనోన్మనో మనోరూపో బలప్రమథనో బలః  
విద్యాకరో మహావిద్యో విద్యావిద్యా విశారదః
129. వసంతకృద్వసంతాత్మా వసంతేశో వసంతదః  
ప్రావృట్కృత్ ప్రావృడాకారః ప్రావృట్కాల ప్రవర్తకః
130. శరన్నాథో శరత్కాల నాశకః శరదాశ్రయః  
కుందమందార పుష్పాఘలసద్వాయునిషేవితః
131. దివ్యదేహ ప్రభాకూట సందీపిత దిగంతరః  
దేవాసురగురుస్తవ్యో దేవాసురనమస్కృతః



132. వామాంగ భాగవిలసచ్ఛ్యామలాబీక్షణప్రియః  
కీర్త్యాధారః కీర్తికరః కీర్తిహేతురహేతుకః
133. శరణాగత దీనార్త పరిత్రాణ పరాయణః  
మహాప్రేతాసనాసీనో జితసర్వపితామహః
134. ముక్తాదామపరీతాంగో నానాగాన విశారదః  
విష్ణుబ్రహ్మాదివంద్యాంఘ్రిర్నానాదేశైకనాయకః
135. ధీరోదాత్తో మహాధీరో ధైర్యదో ధైర్యవర్ధకః  
విజ్ఞానమయ ఆనందమయః ప్రాణమయోఽన్నదః
136. భవాబ్ధితరణోపాయః కవిర్దుఃస్వప్ననాశనః  
గౌరీవిలాస సదనః పిశచానుచరావృతః
137. దక్షిణాప్రేమ సంతుష్టో దారిద్ర్యబడవానలః  
అద్భుతానంతసంగ్రామో డక్కావాదన తత్పరః
138. ప్రాచ్యత్మా దక్షిణాకారః ప్రతీచ్యతోత్తరాకృతిః  
ఊర్ధ్వాద్యన్యదిగాకారో మర్మజ్ఞః సర్వశిక్షకః
139. యుగావహో యుగాధీశో యుగాత్మా యుగనాయకః  
జంగమః స్థావరాకారః కైలాసశిఖరప్రియః
140. హస్తరాజత్పుణ్డరీకః పుణ్డరీకనిభేక్షణః  
లీలావిడంబితవపుర్భక్తమానసమణ్డీతః
141. బృందారక ప్రియతమో బృందారక వరార్చితః  
నానావిధానేకరత్నలసత్కుణ్డలమణ్డీతః
142. నిఃసీమమహిమా నిత్యలీలా విగ్రహరూపధృత్  
చందనద్రవదిగ్ధాంగశ్చాంపేయ కుసుమార్చితః
143. సమస్త భక్తసుఖదః పరమాణుర్మహాహ్రాదః  
అలౌకికో దుష్పుధర్షః కపిలః కాలకంధరః

144. కర్పూరగౌరః కుశలః సత్యసందో జితేంద్రియః  
శాశ్వతైశ్వర్యవిభవః పోషకః సుసమాహితః
145. మహర్షినాథితో బ్రహ్మయోనిః సర్వోత్తమోత్తమః  
భూతిభారార్తి సంహర్తా షడూర్మిరహితో మృడః
146. త్రివిష్టపేశ్వరః సర్వహృదయాంబుజ మధ్యగః  
సహస్రదళ పద్మస్థః సర్వవర్ణోప శోభితః
147. పుణ్యమూర్తిః పుణ్యలభ్యః పుణ్యశ్రవణ కీర్తనః  
సూర్యమణ్డల మధ్యస్థః చంద్రమణ్డల మధ్యగః
148. సద్భక్తధ్యాననిగలః శరణాగతపాలకః  
శ్వేతాతపత్రరుచిరః శ్వేతచామరవీజితః
149. సర్వావయవ సంపూర్ణః సర్వలక్షణ లక్షితః  
సర్వమంగళలమాందళ్యాః సర్వకారణకారణః
150. అమోదో మోదజనకః సర్పరాజోత్తరీయకః  
కపాలీ కొవిదః సిద్ధకాంతి సంవలితాననః
151. సర్వసద్గురు సంసేవ్యో దివ్యచందన చర్చితః  
విలాసినీకృతోల్లాస ఇచ్ఛాశక్తి నిషేవితః
152. అనంతానన్దసుఖదో నందనః శ్రీనికేతనః  
అమృతాభిక్యతావాసో నిత్యక్లీబో నిరామయః
153. అనపాయోఽనన్తదృష్టిరప్రమేయోఽజరోఽమరః  
తమోమోహ ప్రతిహతిరప్రతర్కోఽమృతోఽక్షరః
154. అమోఘ బుద్ధిరాధార ఆధారాధేయవర్జితః  
ఈషణాత్రయ నిర్ముక్త ఇహాముత్ర వివర్జితః
155. ఋజ్యజుఃసామనయనో బుద్ధిసిద్ధిసమ్బుద్ధిదః  
ఔదార్యనిధిరాపూర్ణ ఐహికాముష్మికప్రదః

156. శుద్ధసన్మాత్ర సంవిధ్విః స్వరూప సుఖవిగ్రహః  
దర్శన ప్రథమాభాసో దృష్టిదృశ్య వివర్జితః
157. అగ్రగణ్యోఽచింత్యరూపః కలికల్మష నాశనః  
విమర్శరూపో విమలో నిత్యరూపో నిరాశ్రయః
158. నిత్యశుద్ధో నిత్యబుద్ధః నిత్యముక్తోఽపరాకృతః  
మైత్ర్యాదివాసనాలభ్యో మహాప్రళయ సంస్థితః
159. మహాకైలాసనిలయః ప్రజ్ఞానఘనవిగ్రహః  
శ్రీమాన్ వ్యాఘ్రపురావాసో భుక్తిముక్తి ప్రదాయకః
160. జగద్యోనిర్జగత్సాక్షీ జగదీశో జగన్మయః  
జపో జపపరో జప్యో విద్యాసింహాసన ప్రభుః
161. తత్త్వానాం ప్రకృతిస్తత్త్వం తత్త్వంపదనిరూపితః  
దిక్కాలాద్యనవచ్ఛిన్నః సహజానందసాహరః
162. ప్రకృతిః ప్రాకృతాతీతో విజ్ఞానైకరసాకృతిః  
నిఃశంకమతిదూరస్థశ్చైత్యచేతనచింతనః
163. తారకానాం హృదంతస్థస్తారకస్తారకాంతకః  
ధ్యానైక ప్రకటో ధ్యేయో ధ్యానీ ధ్యానవిభూషణః
164. పరం వ్యోమ పరంధామ పరమాత్మా పరం పదమ్  
పూర్ణానందః సదానందో నాదమధ్య ప్రతిష్ఠితః
165. ప్రమావిపర్యయాతీతః ప్రణతాజ్ఞాననాశకః  
బాణార్చితాంఘ్రిర్బహుదో బాలకేకుతూహలీ
166. బ్రహ్మరూపీ బ్రహ్మపదం బ్రహ్మవిద్ బ్రాహ్మణప్రియః  
భూక్షేపదత్తలక్ష్మీకో భూమధ్యధ్యానలక్ష్మితః
167. యశస్కరో రత్నగర్భో మహారాజ్య సుఖప్రదః  
శబ్దబ్రహ్మ శమప్రాప్యో లాభకృల్లోక విశ్రుతః

168. శాస్తా శివాద్రినిలయః శరణ్యో యాజకప్రియః  
సంసారవైద్యః సర్వజ్ఞః సభేషజ విభేషజః
169. మనోవచీభిరగ్రాహ్యః పంచకోశ విలక్షణః  
అవస్థాత్రయ నిర్ముక్తస్త్వవస్థాసాక్షితుర్యకః
170. పంచభూతాదిదూరస్థః ప్రత్యగేకరసోఽవ్యయః  
షట్చక్రాంతర్గతోల్లాసీ షడ్వికార వివర్జితః
171. విజ్ఞాన ఘనసంపూర్ణో వీణావాదన తత్పరః  
నీహారాకారగౌరాంగో మహాలావణ్యవారిధిః
172. పరాభిచారశమనః షడధ్యోపరిసంస్థితః  
సుషుమ్నామార్గసంచారీ బిసతంతునిభాకృతిః
173. పినాకీ లింగరూపశ్రీః మంగళావయవోజ్జ్వలః  
క్షేత్రాధిపః సుసంవేద్యః శ్రీప్రదో విభవప్రదః
174. సర్వవశ్యకరః సర్వదోషహా పుత్రపౌత్రదః  
తైలదీపప్రియస్తైలపక్వాన్నప్రీతమానసః
175. తైలాభిషేకసంతుష్టస్థిలభక్షణతత్పరః  
ఆపాదకనికాముక్తాభూషాశతమనోహరః
176. శాణోల్లోఢమణిశ్రేణి రమ్యాంఘ్రినఖమండలః  
మణిమంజీర కిరణకింజల్కిత పదాంబుజః
177. అపస్మారోపరిన్యస్త సవ్యపాద సరోరుహః  
కందర్పతూణాభజంఘో గుల్ఫోదంచితనూపురః
178. కరిహస్తోపమేయోరురాదర్శోజ్జ్వలజానుభృత్  
విశంకటకటిన్యస్త వాచాలమణిమేఖలః
179. ఆవర్తనాభిరోమాలివలిమలిమత్పల్లవోదరః  
ముక్తాహార లసత్తుంగ విపులోరస్కరంజితః

180. వీరాసన సమాసీనో వీణాపుస్తోల్లసత్కరః  
అక్షమాలాలసత్పాణిశ్చిన్ముద్రితకరాజితః
181. మాణిక్య కంకణోల్లాసికరాంబుజ విరాజితః  
అనర్ఘరత్నగైవేయ విలసత్కంబుకంధరః
182. అనాకలిత సాదృశ్య చిబుకశ్రీ విరాజితః  
ముగ్ధస్మిత పరీపాకప్రకాశితరదాంకురః
183. చారుచామ్పేయపుష్పాభనాసికాపుటరంజితః  
వరవజ్రశిలాదర్శపరిభావికపోలభూః
184. కర్ణద్వయోల్లసద్దివ్య మణికుండలమండితః  
కరుణాలహరీ పూర్ణకర్ణాంతాయత లోచనః
185. అర్ధచంద్రాభనిటిలపాటీర తిలకోజ్జ్వలః  
చారుచామీకరాకార జటాచర్చిత చందనః  
కైలాసశిఖరస్ఫర్ధి కమనీయ నిజాకృతిః

శ్రీ మేధా దక్షిణామూర్తి సహస్రనామ స్తోత్రం సంపూర్ణమ్